

Идентичность морально-этических ценностей в татарских и турецких пословицах

Аннотация: В статье рассматриваются морально-этические ценности в контексте татарских и турецких паремий. Идентичность жизненных принципов, ментальности многих народов породило явление идентичности пословиц татар и турок. Материал, изложенный в данной статье может использоваться в процессе обучения татарскому языку и культуре.

Ключевые слова: пословица, морально-этические ценности, татарский язык, турецкий язык.

The identity of moral and ethical values in Tatar and Turkish Proverbs

Abstract: The article discusses moral and ethical values in the context of Turkish and Tatar paroemias. Identity life principles, the habits of many peoples gave rise to the phenomenon of identity Proverbs Tatars and Turks. The material is presented in this paper can be used in the process of learning the Tatar language and culture.

Key words: proverb, moral and ethical values, Tatarskii language, Turkish language.

Фразеологизмнар, паремияләр, афоризмнар билгеле бер телдә сөйләшүче кеше аңында формалашкан мәдәни байлыклар турындагы мәгълүматларны туплый. Телнең афористик фонды, милли мәдәниятнең көзгесе кебек, үзләрендә гореф-гадәтләр, хольклар, фәлсәфи һәм эстетик байлыклар, теге яки бу телдә сөйләшүче халыкның дөньяны аңлавы, менталитет үзенчәлекләре турында белем бирәләр.

Паремияләр – халыкның төрле типтагы предикатив структурага ия булган хикмәтле фикерләре. Нәкъ менә мәкаль-әйтемнәр халык үзаңының, халык акыллылыгының, гореф-гадәтләренә һәм йолаларының гәүдәләнешә булып торалар.

Телнең паремиялогик фонды лингвокультурологиянең тикшеренү предметы булып тора, чөнки күпчелек мәкаль-әйтемнәр ул – халык аңының тотрыклы, житлеккән фикерләве (стереотипы). Гадәттә, мәкаль-әйтемнәр фольклористика фәнендә жанрлы текстлар буларак өйрәнелгәннәр. Лингвистикада аларны өйрәнү әле башланып кына килә. В. А. Маслова фикеренчә, прагматик күзлектән караганда, мәкальләренә максаты шартлы: бер үк мәкаль шелтә дә, юаныч та, үгет-нәсихәт, киңәш буларак та аңлашыла ала.

Әхлакый-этик кыйммәтләрен тикшерүдә нигез итеп «Намус», «Әдәп-әхлак», «Рәхим-шәфкать», «Яхшылык-яманлык», «Сабырлык» турындагы татар һәм төрек мәкальләре алынды.

1) Намус кешедәге иң күркәм, иң кирәкле сыйфатларның берсе буларак күрсәтелә. Татар этник мәдәниятендә намус кыз-бала өчен аеруча мөһим сыйфат буларак тәкъдим ителә, намусын югалткан кыз, йөзән югалткан кебек күзаллана. Мәсәлән,

Казан карасы китәр, намус карасы китмәс; Кылыч ярасы китәр, намус карасы китмәс; Би билеген бирер, кыз намусын бирмәс; Чибәр кызның үлгәнә – намусына тап төшкәнә.

Төрек мәкальләрендә дә һәркемнең намусы үз кулында булуы һәм аны яшәтән үк сакларга кирәклегә, намусыңа кара төшерергә ярамау, намусның үлемнән өстен торуы асызыклана. Мәсәлән,

Şerefsizce yaşamaktansa, şereflice ölmek yeğdir (Намуссыз яшәүгә караганда, намус белән үлү яхшырак), şerefli olmak istersen, alçaklarla görüşme (Намуслы булырга теләсән, намуссызлар белән аралашма).

2) Рәхим-шәфкать барлык күркәм гадәтләренә башы, әдәплелекнең нигезе буларак бирелә. Татар паремияләрендә бу сыйфат балачактан ук тәрбияләнергә тиеш һәм күпмедер дәрәжәдә кешегә тумыштан ук салынган сыйфат буларак бирелә. Ярдәмгә мохтаж кешеләргә карата аеруча рәхимле булырга, усал кешеләргә исә шәфкательлек күрсәтергә кирәкмәве искәртелә; табигатькә, төрле жан ияләренә карата мәрхәмәтле булу мөһим. Кайвакыт кешеләр хайваннардан, табигатьтән дә явызрак, рәхимсезрәк дигән фикер үткәрелә.

Рәхимле бүре рәхимсез кешенең баласын асраган; Рәхимсез кешедән рәхимле эт яхшы.

Бу үзенчәлекләр төрек мәкальләрендә дә күзәтелә:

Lokta karın doyurtmaz, şefkat arttırır (Бер кисәк белән тамак туймас, ә шәфкате артыр); Көрек өткөк верен каруи танır (Эт тә уни ашаткан ишекне таный); Merhametten maraz doğar (Кемгә дә булса мәрхәмәт итсәң, жавабы начарлык булуы мөмкин)

3) Әхлак кешенең эш-хәрәкәтләрендә, көндәлек тормышында билгеле бер калыпка салынган сыйфат буларак тәкъдим ителә. Тикшеренүләрдән чыгып, күп очракта кешенең ниндиген аның тышкы кыяфәте, үз-үзен тотышы, гадәтләре, сүзләре аша да сиземләп була, матур сыйфатларны

кеше үзөндө үзө тәрбиялөп үстөрө ала, эдәплелек хатын-кызлар өчен дө, ир-атлар өчен дө мөһим сыйфат булып тора. Эдәпле кешене солтан белән, эдәпсезне йөзөн пычраткан кеше, олтан белән чагыштыру күзәтелә.

Эдәп башы – матур гадәт; Эдәп, эдәпнең төбө яхшы гадәт; Агач беләнә жәсимешәннән, кеше – кыланмышыннан; Начарлыктан тыйган – эдәп, һалак иткән – гадәт; Эдәпкә күнсәң, адәм булырсың, яманга күнсәң, әрәм булырсың; Яхшы гадәт адәм итәр, яман гадәт әрәм итәр; Үгет бездән, эдәп белү үзеңнән; Эдәп базарда сатылмый; Эдәп белән иплелекне базарда сатып алмасың; Эдәпле бул, халык сөяр; Эдәпне эдәпсездән өйрәнәләр.

Eder aklın dıştan görünüşüdür (Эдәп акылның тыштан күренүе); Kişinin edebi, altınından daha hayırlıdır (Кешенең эдәпле булуы бай булуыннан әйбәтрәк); Edeplerin anası, az konuşmaktır (Эдәпле булуның анасы – аз сөйләшү); Evladına edep öğretmeyeen, düşmanlarını sevindirir (Баласына эдәп өйрәтмәгән дошманын сөендерер).

4) Тыйнаклык Ислам диненең үзенчәлеге буларак тәкъдим ителә. Паремияләрдә тыйнаклыкның диннән килүе, кешене хөрмәткә, абруй-дәрәжәгә китерүе билгеләнәп үтелә, аның кыз-балалар өчен аеручы мөһим сыйфат булуына басым ясала. Тыйнаклыкның бер билгесе буларак гадилеккә омтылу күрсәтелә.

Төрөк телендә тыйнаклык күбрәк оят турындагы мәкальләр белән янәшә куела: *Utangaçlık yoksullarda, pervasızlık zenginlerde bulunur (Оялу ярлыда, ваемсызлык байларда була); Utangaç olmayan insanda şerefte bulunmaz (Оят юкта намус та юк); Utanmak insanlara Allah tarafından bahşedilmiş bir lütuftur (Оялу кешеләргә Алла тарафыннан бирелгән бүләк).*

5) Татар паремияләрендә яхшылык-яманлык фәлсәфәсе иң үзәк темаларның берсе булып тора. Татар кешесе күзаллавынча, яхшылык эшлэгәннең үзең әйтеп белдерү һәм яхшылыгыңа жавап итеп нәрсәдер өмет итү ярамый; кылган яхшылыктар югалмый, яхшылык та, яманлык та кешенең үзенә әйләнәп кайта. Яман эшләрдән тыелу кирәк, чөнки яхшы эшләрнең дө, яман эшләрнең дө гадәткә әйләнүе мөмкин; яхшы сүз, изге гамәл яхшылыкның бер билгесе булып торалар; яхшылык үлемнән өстен куела.

Яхшылык – төрөк мәдәнияте өчен дө мөһим категория. Яхшылыкның дин белән бәйләп биру күзәтелә, чөнки Ислам дине - кешеләрне тынычлыкка, мәрхәмәтлелеккә, яхшылыкка, намуслыкка өндөрүче дин. Яхшылыкка – яхшылык, яманлыкка – яманлык кире кайта дигән фикер уздырыла, шуңа күрә күбрәк игелекле эшләр кылырга кирәк. Гадәткә әйләнмәсен өчен, яманлыкка иярергә ярамый, яман кешеләргә яхшылык эшләмә дигән фикерләр дө алга чыгарыла. Яман кешеләр бүреләр белән тиңләнә, кечкенә генә явызлыктарның зурга үсү мөмкинлеге ассызыклана, артык яхшы булу тәнкийтләнә.

Алтынга тут күнмәс, яхшылык онытылмәс; Алтын жәрдә ятмәс, яхшылык юлда калмәс; Яшерен эшлэгән яхшылык яктыда бүләк алыр; Яхшылык кыл да дәръяга сал, балык белер, балык белмәсә, халык белер; Яхшылыкны эт тә онытмый; Яхшылык суга батмәс, бер чыгар, тигез ятмәс; Яхшылык яңа сауған сөт, каймагы өскә чыгар, берәз көт! Аш атканга аш ат, таш атканга таш ат; Яманлыкка каршы яманлык – үзе яхшылык; Яхшылыкка яхшылык, яманлыкка яманлык.

İyiliğe iyilik her kişinin kârı, kötülüğe iyilik er kişinin kârı (Яхшылыкка яхшылык белән жавап бирүне һәркем булдырыр (Яманлыкка яхшылык белән жавап бирүне егет кеше (чын кеше) булдырыр – таш белән атканга аш белән ат); İyiliğe iyilik olsaydı, koca öküzе bıçak olmazdı (Яхшылыкка һәрвакыт яхшылык жавап булса, күпме эш эшлэгән үгезне иткә жәибәрмәсләр иде); İyiliğe “nereye gidiyorsun” demişler, “kötülüğe” demiş (Яхшылыктан “кая барасың?” дин сораганнар, “начарлыкка” дин жавап биргән, ягъни күп кенә яхшылыктарның жавабы начарлык); İyilik et denize at, balık bilmezse Halik bilir (Яхшылык эшлә дө диңгезгә ат...); Bir kötünün yedi mahalleye zararı vardır (dokunur) (Бер начарның жиде урамга зарары тия); Sağ elinin verdiğini sol elin görmesin (уң кулың ни биргәнне сул кулың күрмәсен).

6) Татар лингвомәдәниятендә сабырлык тормышта хупланыла торган әхлакий сыйфат булып тора. Түземле, сабыр, азга канәгатьләнәп, булганына шөкер итеп торган кешеләр генә бәхетле була ала. Тикшеренүләрдән сабыр, канәгать булганнарның тормышы яхшырыр, эшләре уңар, сабырсыз һәм комсызларның исә ахмаклығы гына артыр дигән нәтижәгә килә алабыз.

Шунысын да искәртеп узарга кирәк: татар һәм төрөк паремияләрендә сабырлык кешегә табигат тарафыннан салынган сыйфат буларак күрсәтелә, ә сабырсызлык һәм канәгатьсезлек исә азгынлыктан килә. Сабырлык категориясе төрөк лингвомәдәниятендә үзәк категорияләрнең берсе булып тора. Түземле, сабыр була белә торган кеше генә соңыннан теләгәннә, нинди дө булса казанышларга ирешә ала, ашыккан, түземсез кешегә хаталар ясау хас була дигән фикер үткәрелә.

Сабырлык тормыш авырлыкларын жиңә ала дигән фикер йөртелә. Төрөк паремияләрендә сабырлыкны ишәк, жавапсыз мэхәббәт, утта янган таш, жир, ук ату өчен куелган баганалар белән чагыштыру күзәтелә. Сабырлык һәм азга канәгать булу бер-берсеннән аерылгысыз категорияләр булып торалар, шул рәвешле азга канәгать булу сабырлык эчендә каралды. Сабыр булырга комачаулаган көч буларак нәфес күрсәтелә, төрөк паремияләре аннан котылырга чакыра, мыскыллау, рәнжетүләргә түземле булырга киңәш ителә.

Сабыр – гомерлек хәзинә; Сабыр итү – сары алтын; Сабыр төбе – сары алтын; Байлык бер айлык, канәгатьлек зур байлык; Канәгать үзе хәзинә; Сабырлык – адәм эше, ашыгу – шайтан фигуряле; Адәм жаны – эт жаны; Кара кешенең тире чыкканчы сары кешенең каны чыгар; Беренә түзгән меңенә дә түзәр.

Sabir acıdır, meyvesi tatlıdır (Сабыр әче, жимеше татлы); Sabreden derviş muradına ermiş (Сабыр иткән дәрвиш максатына ирешкән); Acele bir ağaçtır, meyvesi pişmanlık (Ашыгу – агач, жимеше – үкенү); Allah sabırlı ulunu sever, Sabırla koruk helva olur, dut yapağı atlas (Сабыр булсаң, хәләвә куырылыр, тут агачы яфрагы атласка әйләнер).

Юмартлык категориясе татар лингвомәдәниятендә мөһим категорияләренә берсе булып тора. Татар паремияләрендә юмарт кеше ачык йөзле, киң күңелле, байлыгын кызганмый торган, риясыз булып күзаллана. Әлеге сыйфат ир-егетләр өчен аеруча кирәкле һәм мөһим. Мәкаль-әйтемләрдә юмартлык саранлыкка капма-каршы куела, шуның белән алар арасындагы аерма һәм мәгънә тирәнлеге тагын да ачыграк күзәтелә. Төрөкләр ачык йөзле, кунакчыл халык, шуңа күрә юмартлык аларның күпчелегенә хас сыйфат, шуңа күрә төрөк мәдәниятендә мөһим әхлакый категория булып тора. Һәр ике халыкта да ярлыларның юмарт булуы, байларның саран булуы күзәтелә; сараннар комсыз, юмартлар булганы белән канәгатьләнәп яшәүче кешеләр буларак тәкъдим ителә. Татар телендә дә, төрөк телендә дә юмартлык белән саранлыкны бергә чагыштырып караган паремияләр шактый очрый.

Мәсәләң, татар халкында мондый мәкальләр бар: *Юмарт дип була сорамыйча бирсә; Акыллы әйттерми белер, юмарт сорамый бирер; Биргән юмарт түгел, алган юмарт; Юмарт булсаң, үз кесәңнән бир; Кешенеке белән юмарт булма; Йөгерек ат туклыгын белдермәс, юмарт юктыгын белдермәс; Азгын тапса, аерым ашар, юмарт тапса, бергә ашар; Юмарт малын үзе ашар, саран малын эт ашар; Юмарт малын үзе ашар, саран малы саранның үзен ашар.*

Cömertin de cimrinin de sarıldığı kefen ayıdır (Юмартның да саранның да кәфене бер); Parası ucuz olanın kendisi kıymetli olur (Акчасын кызганмый түккәннең кадеге булыр); Az tатаһ çok ziyan getirir (саранлыкның кечкенәсе дә зур зыян салыр); Yetmeyenin malını yerler (Саранланып мал жыйган кешенең малын башкалар тотып бетерерләр).

Шул рәвешле яхшылык, сабырлык, тыйнаклык категорияләре һәр ике телдә дә мөһим әхлакый-этик кыйммәтләр буларак күрсәтелә. Яхшылык категориясенә килгәндә, уртақ яклар шундый: яхшылык та, яманлык та кешенең үзенә әйләнәп кайта, шуңа күрә яман эшләрдән тыелу кирәк; яхшы эшләренә дә, яман эшләренә дә гадәткә әйләнүе мөмкин, яманлыкка иябергә ярамау искәртелә. Һәр ике телдә дә сабырлык категориясе белән беррәттән, азга канәгать булу категориясе карала. Татар телендә дә, төрөк телендә дә сабырлыкның уңышка, бәхеткә китерүе искәртелә. Әлеге ике категория ике тел дөнья картинасы өчен дә аеруча мөһим булган универсалийларны тәшкит итәләр. Әхлакый-этик кыйммәтләрдә халыкның милли сыйфатлары чагылыш таба. Тикшеренүләргә нигезләнәп, татарларга һәм төрөкләргә хас универсалийлардан яхшылык белән юмартлык, сабырлык категорияләрен аерып күрсәтә алабыз. Шулай ук рәхим-шәфкать, изге гамәлләр кылу, яхшы холык, оялчанлык, тыйнаклык кебек кыйммәтләр уртақ әхлакый-этик кыйммәтләренә тәшкит итәләр. Уртақ кыйммәтләренә күп булуы, беренче чиратта, дин уртаклыгы белән, татар-төрөк мәдәнияте белән бәйле.

Әдәбият

1. Жамалетдинов Р. Р. Тел һәм мәдәният: Татар лингвокультурологиясе нигезләре / Р. Р. Жамалетдинов. Казан: Мәгариф, 2006. 351 б.
2. Исәнбәт Н.С. Татар халык мәкальләре: 3 томда. Т. III / Н.С.Исәнбәт. Казан: Татар. кит. нәшр., 1967.1013 б.
3. Onarh I. Atasozleri ve Deyimler Sozlugu. Istanbul, 2001.